

मुख्यमंत्री भजनलाल शर्मा जब भी दिल्ली जाते हैं, राजस्थान के लिए कुछ न कुछ उपलब्धि लेकर आते हैं : सी.आर.पाटिल

“मुख्यमंत्री भजनलाल जल समस्या के समाधान को लेकर अत्यंत सजग हैं और दिल्ली प्रवास के दौरान रामजल सेतु परियोजना, ईआरसीपी एवं यमुना जल समझौते जैसे विषयों को प्रभावी ढंग से उठाते है।”

—कार्यालय संवाददाता—

जयपुर 1। केन्द्रीय जलशक्ति मंत्री सी. आर. पाटिल ने कहा कि मुख्यमंत्री भजनलाल शर्मा जब भी दिल्ली जाते हैं, तब-तब वे राजस्थान के लिए कुछ न कुछ उपलब्धि लेकर आते हैं। राजस्थान में आने वाले समय में पानी की कोई किल्लत नहीं होगी। मुख्यमंत्री भजनलाल शर्मा जल समस्या के समाधान को लेकर अत्यंत सजग हैं और दिल्ली प्रवास के दौरान रामजल सेतु परियोजना, ईआरसीपी एवं यमुना जल समझौते जैसे विषयों को प्रभावी ढंग से उठाते हैं। वे शनिवार को जयपुर में पत्रकार वार्ता को संबोधित कर रहे थे।

मंत्री पाटिल ने कहा कि, लंबे समय से यमुना के जल पर राजस्थान का अधिकार था, लेकिन पिछली कांग्रेस सरकार के दौरान इस दिशा में कोई ठोस कार्य नहीं हुआ। प्रधानमंत्री नरेंद्र मोदी के निर्देश तथा मुख्यमंत्री भजनलाल शर्मा और हरियाणा के मुख्यमंत्री नयब सिंह सैनी के प्रयासों से यह ऐतिहासिक एमओयू हस्ताक्षरित हुआ। अब डीपीआर पर भी सहमति बन चुकी है और यमुना का सफ़्तस पानी राजस्थान को मिल सकेगा, जो राज्य के लिए एक बड़ी



केन्द्रीय जलशक्ति मंत्री सी.आर.पाटिल शनिवार को जयपुर में पत्रकारों से रूबरू हुए, उनके साथ भाजपा प्रदेशाध्यक्ष मदन राठौड़ भी उपस्थित थे।

उपलब्धि है। उन्होंने संशोधित पीकेसी-ईआरसीपी (रामजल सेतु लिंक परियोजना) पर जानकारी देते हुए कहा कि राजस्थान और मध्यप्रदेश के बीच एमओयू हो चुका है तथा डीपीआर मंत्रालय को प्राप्त हो गई है,

जिस पर कार्य प्रगति पर है। इस परियोजना पर लगभग 77 हजार करोड़ से लेकर 1 लाख करोड़ रुपये तक का निवेश प्रस्तावित है और शीघ्र ही इसका कार्य प्रारंभ होगा।

पाटिल ने कहा कि, प्रधानमंत्री की

अमृत सरोवर योजना और जल जीवन मिशन ऐतिहासिक साबित हो रहे हैं। अमृत सरोवर योजना के तहत देशभर में 69 हजार से अधिक सरोवरों का निर्माण किया गया है, जिससे भूजल स्तर में उल्लेखनीय वृद्धि हुई है। जल

‘देश में 9वीं बार लगातार केंद्रीय बजट पेश कर प्रधानमंत्री नरेंद्र मोदी और वित्त मंत्री निर्मला सीतारमण ने बनाया रिकॉर्ड’

राजस्थान में आने वाले समय में नहीं होगी पानी की किल्लत, मुख्यमंत्री भजनलाल शर्मा की मेहनत लाएगी रंग : पाटिल

जीवन मिशन के लिए 67 हजार 300 करोड़ रुपये स्वीकृत किए गए हैं।

अब तक 16 करोड़ घरों में नल से जल पहुंचाया जा चुका है तथा इस योजना को 2028 तक विस्तारित किया गया है। केंद्रीय जल शक्ति मंत्री सी. आर. पाटिल ने कहा कि केंद्रीय बजट 2026-27 सर्वांगीण विकास का बजट है, जो कि “विकसित भारत-2047” के संकल्प को पूरा करने में

निर्णायक कदम होगा। यह देश के इतिहास में पहली बार है जब किसी महिला वित्त मंत्री ने लगातार 9वीं बार केंद्रीय बजट प्रस्तुत किया है। बजट किसी एक वर्ग या संस्था के लिए नहीं, बल्कि देश के सर्वांगीण विकास को ध्यान में रखकर तैयार किया गया है। युवा, महिला, किसान, गरीब और वंचित-हर वर्ग के कल्याण को इसमें प्राथमिकता दी गई है। देश की सुरक्षा सुदृढ़ करने के लिए केंद्रीय बजट में लगभग 1 लाख करोड़ रुपये का अतिरिक्त प्रावधान किया है।

भारत आज रक्षा क्षेत्र में आत्मनिर्भर बनते हुए हथियारों के निर्यातक देश की भूमिका में पहुंच चुका है। बजट में औद्योगिक विकास, कैमिकल पार्क, कपड़ा उद्योग, एमएसएमई सेक्टर, इंफ्रास्ट्रक्चर, पूंजीगत निवेश में वृद्धि, ऊर्जा क्षेत्र के लिए आगामी पांच वर्षों की योजना तथा सात विशेष रेल कॉरिडोर जैसे प्रावधानों से रोजगार के व्यापक अवसर सृजित होंगे। प्रेसवार्ता के दौरान भाजपा प्रदेश अध्यक्ष मदन राठौड़, उपाध्यक्ष नाहर सिंह जोधा, महामंत्री भूपेंद्र सैनी, मुख्य प्रवक्ता रामलाल शर्मा एवं प्रदेश मीडिया प्रभारी प्रमोद वशिष्ठ उपस्थित रहे।

पूर्व विधायक बलजीत यादव को जेल भेजा

अदालत ने ईडी को जवाब के लिए 9 फरवरी तक का समय दिया

जयपुर (कासं)। ईडी मामलों की विशेष अदालत ने एमएलए लोकल एरिया डेवलपमेंट फंड से जुड़े करीब 3.72 करोड़ रुपये की धांधली से जुड़े मामले में गिरफ्तार बहरोड के पूर्व विधायक बलजीत यादव को 10 फरवरी तक न्यायिक अभिरक्षा में भेज दिया है। वहीं अदालत ने गिरफ्तारी को अवैध बताते हुए बचाव पक्ष की ओर से पेश प्रार्थना पत्र पर जवाब के लिए ईडी को 9 फरवरी तक का समय दिया है।

तीन दिन का पुलिस रिमांड पूरा होने पर ईडी ने आरोपी यादव को विशेष अदालत में पेश किया। ईडी की ओर से अधिवक्ता अपेक्षा तिवारी ने अदालत को बताया कि आरोपी से पुछताछ पूरी कर ली गई है। ऐसे में उसे न्यायिक अभिरक्षा में भेजा जाए। वहीं आरोपी की ओर से अधिवक्ता कपिल गुप्ता ने प्रार्थना पत्र पेश कर कहा कि मामले में गिरफ्तारी ही अवैध है। उनके ओर से कहा गया कि ईडी प्रकरण में खरीदे गए सामान की गुणवत्ता पर सवाल उठा रही है। सामान के बदले कुल भुगतान 2.73 करोड़ रुपए का है। ऐसे में इस समान राशि का मनी लॉन्ड्रिंग का केस कैसे हो सकता है। इसके अलावा ईडी की ओर से दिए गए समन का जवाब भी उनकी ओर से दिया गया है, लेकिन ईडी ने उन्हें नहीं माना। इसके अलावा हाईकोर्ट पूर्व में तय कर चुका है कि ऐसे मामलों में ईडी गिरफ्तार नहीं कर सकती। इसलिए उसकी गिरफ्तारी अवैध है। बचाव पक्ष के प्रार्थना पत्र का जवाब देने के लिए

■ एमएलए लोकल एरिया डवलपमेंट फंड से जुड़े करीब 3.72 करोड़ रुपये की धांधली का मामला

ईडी ने समय मांगा। इस पर अदालत ने ईडी को जवाब के लिए समय देते हुए मामले की सुनवाई 9 फरवरी को तय करते हुए आरोपी को 10 फरवरी तक जेल भेजा है।

मामले के अनुसार ईडी ने गत वर्ष 24 जनवरी को जयपुर, दौसा और बहरोड में बलजीत यादव से जुड़े करीब दस ठिकानों पर सर्च ऑपरेशन चलाया था। यह छापेमारी मनी लॉन्ड्रिंग रोकथाम अधिनियम के तहत की गई थी। जांच में सामने आया की साल 2021-22 के दौरान बहरोड विधानसभा क्षेत्र के 32 सरकारी स्कूलों के लिए बैडमिंटन और क्रिकेट किट की खरीद की गई थी। आरोप है कि खेल किट की खरीद के नाम पर एमएलए लोकल एरिया डेवलपमेंट फंड से करीब 3.72 करोड़ रुपए खर्च हुए और इस राशि का बड़े पैमाने पर दुरुपयोग किया गया। मामले में एसीबी ने पहले की एफआईआर दर्ज की थी और उसके आधार पर ईडी ने जांच आरंभ की। ईडी ने गत दिनों बलजीत यादव को गिरफ्तार कर कोर्ट से उसका तीन दिन का पुलिस रिमांड लिया था।

ऑपरेशन चक्रव्यूह : चप्पल में छिपा रखी थी 35 लाख की ब्राउन शुगर

प्रतापगढ़ पुलिस ने दो तस्करों को गिरफ्तार कर 115 ग्राम ब्राउन शुगर और 116 ग्राम कैमिकल जब्त किया



प्रतापगढ़ पुलिस ने दो तस्करों को गिरफ्तार कर ड्रग्स जब्त की।

जयपुर। प्रतापगढ़ जिले की अरनोद पुलिस ने ऑपरेशन चक्रव्यूह के तहत ड्रग्स तस्करों के एक शांति मंसूबे को नाकाम कर दिया है। पुलिस ने नाकाबंदी के दौरान दो तस्करों को गिरफ्तार कर उनके पास से 115 ग्राम ब्राउन शुगर और इसमें मिलाने वाला 116 ग्राम घातक कैमिकल पाउडर बरामद किया है। अंतरराष्ट्रीय बाजार में इस खेप की अनुमानित कीमत करीब 35 लाख रुपये बताई जा रही है।

एसपी बी. आदित्य ने बताया कि तस्करों ने पुलिस की आंखों में धूल झाँकने के लिए तस्करों का बेहद अजीबोगरीब तरीका अपनाया था। अभियुक्त संजय खान ने अपने घर पर प्लास्टिक की चपलों को काटकर उनके भीतर ब्राउन शुगर और कैमिकल पाउडर के पैकेट छिपाए और फिर उन्हें फेविविस्क से वापस चिपका दिया। आरोपी गजराज इन नशीली चपलों को पहनकर बाइक पर पीछे बैठकर रतलाम जाने की फिराक में था।

एसपी आदित्य के निर्देशन में नागावा चौकी के सामने पुलिस टीम नाकाबंदी कर रही थी। तभी एक बाइक पर सवार दो सदिरथों ने पुलिस को देखकर भागने का प्रयास किया। थानाधिकारी शिवलाल मोणा और उनकी टीम ने मुस्तेदी दिखाते हुए घेराबंदी कर दोनों को धर दबोचा। तलाशी के दौरान जब गजराज की चप्पलें काटी गईं, तो पुलिस भी दंग

रह गई। एक चप्पल से ब्राउन शुगर और दूसरी से मिलावट वाला कैमिकल पाउडर बरामद हुआ।

3000 रुपये की मजदूरी और पुराना आपराधिक रिकॉर्ड

पुछताछ में सामने आया कि मुख्य आरोपी संजय खान उर्फ संजू (30) निवासी देवल्दी ने गजराज दर्जी (45) निवासी पड़ुनि थाना अरनोद को ड्रग्स रतलाम पहुंचाने के लिए 3000 रुपये की मजदूरी तय की थी, जिसमें से 800 रुपये एडवांस दिए गए थे। आरोपी संजय खान उर्फ संजू के खिलाफ पूर्व में भी जावरा और पिपलोदा में एनडीपीएस के मामले दर्ज हैं जबकि गजराज दर्जी मजदूरी के लालच में इस तस्करों का हिस्सा बना। आरोपी संजय खान गजराज को बस में बैठा देने के लिए बाइक से छोड़ने निकला था।

इस कार्रवाई को अंजाम देने वाली टीम में थानाधिकारी शिवलाल मोणा, एसएसआई रामावतार, हेड कांस्टेबल दिनेश दास, कांस्टेबल दिनेश कुमार, अशोक कुमार, मुकेश, देशराज, जयपाल सिंह, जीवन लाल, गोविन्द और चालक लक्ष्मण सिंह शामिल रहे। पुलिस अब इस नेटवर्क के मुख्य सरगनाओं और सप्लाय चेन का पता लगाने में जुटी है।

केंद्रीय बजट और जनहितैषी नीतियां सोशल मीडिया इनफ्लुएंसर लोगों तक पहुंचाएं : मदन राठौड़

भाजपा प्रदेश कार्यालय में भाजपा सोशल मीडिया-आईटी एवं मीडिया के संयुक्त तत्वावधान में इनफ्लुएंसर समिट का आयोजन

जयपुर (कासं)। भाजपा सोशल मीडिया, आईटी एवं मीडिया के संयुक्त तत्वावधान में शनिवार को भाजपा प्रदेश कार्यालय जयपुर में इनफ्लुएंसर समिट का आयोजन किया गया।

भाजपा प्रदेश अध्यक्ष मदन राठौड़ ने कहा कि केंद्रीय बजट 2026-27 विकसित भारत 2047 के संकल्प को साकार करने वाला एक दूरदर्शी और सशक्त बजट है। इस बजट में किसान, युवा, महिलाएँ, मध्यम वर्ग और गरीब वर्ग-सभी के लिए ठोस एवं प्रभावी प्रावधान किए गए हैं।

उन्होंने सोशल मीडिया इनफ्लुएंसर्स से आग्रह किया कि वे बजट की वास्तविक उपलब्धियों, तथ्यों और सकारात्मक पहलुओं को सरल भाषा में आमजन तक पहुंचाएं।

भाजपा प्रदेश अध्यक्ष मदन राठौड़

ने कहा कि यह बजट भारत को अगले दो दशकों में आत्मनिर्भर, समृद्ध और वैश्विक नेतृत्वकर्ता राष्ट्र बनाने की स्पष्ट रूपरेखा प्रस्तुत करता है।

मोदी सरकार ने दीर्घकालीन सोच के साथ ऐसी नीतियों और योजनाओं को प्राथमिकता दी है, जो आर्थिक विकास के साथ-साथ सामाजिक न्याय और समावेशी प्रगति को भी सुनिश्चित करें। ऐसे में सोशल मीडिया इनफ्लुएंसर्स की भूमिका और जिम्मेदारी अत्यंत महत्वपूर्ण हो जाती है कि वे समाज के सामने सत्य और तथ्यपरक जानकारी प्रस्तुत करें।

भाजपा प्रदेश मीडिया प्रभारी प्रमोद वशिष्ठ ने कहा कि मीडिया और सोशल मीडिया के समन्वय से ही सरकार की नीतियों और योजनाओं की सही तस्वीर जनता तक पहुंचाई जा सकती है। केंद्रीय

बजट में निहित अवसरों और विकास की दिशा को सकारात्मक एवं विश्वासपूर्ण संवाद के साथ प्रस्तुत करना समय की आवश्यकता है।

भाजपा प्रदेश सोशल मीडिया प्रभारी हिरेंद्र कौशिक ने कहा कि आज सोशल मीडिया जनमत निर्माण का सबसे सशक्त माध्यम बन चुका है। केंद्रीय बजट से जुड़ी सकारात्मक और सटीक जानकारी को रचनात्मक कंटेंट, रील्स, पोस्ट और संवाद के माध्यम से जनता तक पहुंचाने में इनफ्लुएंसर्स की अहम भूमिका है। भाजपा प्रदेश आईटी प्रभारी अविनाश जोशी ने कहा कि डेटा-आधारित कंटेंट, डिजिटल टूल्स और रणनीतिक संवाद के माध्यम से बजट से जुड़े संदेशों को व्यापक स्तर तक पहुंचाया जा सकता है।

कार्यक्रम के दौरान उपस्थित

सोशल मीडिया इनफ्लुएंसर्स के साथ केंद्रीय बजट की प्रमुख घोषणाओं, योजनाओं और आम नागरिक से जुड़े पहलुओं को सरल, प्रभावी और भरोसेमंद तरीके से जनता तक पहुंचाने पर विस्तृत चर्चा की गई।

इसके साथ ही भ्रम एवं नकारात्मक प्रचार के प्रभाव को समाप्त करने के लिए जन-हितैषी नीतियों को सोशल मीडिया पर प्रमुखता से प्रस्तुत करने की अपील की गई।

कार्यक्रम में भाजपा प्रदेश उपाध्यक्ष नाहर सिंह जोधा, प्रदेश महामंत्री भूपेंद्र सैनी, प्रदेश मीडिया प्रभारी प्रमोद वशिष्ठ, प्रदेश आईटी प्रभारी अविनाश जोशी एवं प्रदेश सोशल मीडिया प्रभारी हिरेंद्र कौशिक मंचासीन रहे। कार्यक्रम का संचालन अजय विजयवर्गीय ने किया।

भारत-यूएस ट्रेड डील से राजस्थान के व्यापारियों को होगा दोगुना फायदा : भजनलाल शर्मा

प्रधानमंत्री मोदी के नेतृत्व में भारत विश्व की तीसरी सबसे बड़ी अर्थव्यवस्था बनने की ओर अग्रसर : पाटिल

जयपुर (कासं)। केन्द्रीय जलशक्ति मंत्री सी. आर. पाटिल ने कहा कि भारत-यूएस ट्रेड डील से राजस्थान के व्यापारियों को दोगुना फायदा होगा। प्रधानमंत्री मोदी के नेतृत्व में भारत विश्व की तीसरी सबसे बड़ी अर्थव्यवस्था बनने की ओर अग्रसर है। देश के उद्यमी, विकसित भारत के

■ उद्यमी विकसित भारत के शिल्पकार, सिंगल विंडो सिस्टम से व्यापार में आणी सुगमता : केन्द्रीय जलशक्ति मंत्री

शिल्पकार हैं, सिंगल विंडो सिस्टम से व्यापार में सुगमता आएगी। प्रधानमंत्री नरेन्द्र मोदी के नेतृत्व में प्रस्तुत केन्द्रीय बजट 2026-27 में उद्योग एवं व्यापार सुगमता के लिए कई प्रावधान किए गए हैं। सिंगल विंडो सिस्टम से काम करने में सरलता होगी तथा उद्योग आगे बढ़ पाएंगे। केन्द्रीय जलशक्ति मंत्री शनिवार को केन्द्रीय बजट 2026-27 पर व्यापारी एवं व्यवसायी संवाद कार्यक्रम को संबोधित कर रहे थे।

उन्होंने कहा कि कांग्रेस के समय मनमोहन सिंह के प्रधानमंत्री रहते हुए देश की अर्थव्यवस्था 11वें स्थान पर थी, जबकि अब प्रधानमंत्री नरेन्द्र मोदी

के नेतृत्व में देश विश्व की चौथी बड़ी अर्थव्यवस्था बन गया है और तीसरी बड़ी अर्थव्यवस्था बनने की ओर अग्रसर है। पाटिल ने कहा कि प्रधानमंत्री नरेन्द्र मोदी के नेतृत्व में मजबूत अर्थव्यवस्था होने से लोगों को आय में वृद्धि हुई है और इसी को देखते हुए आमजन को आयकर की सीमा में राहत दी है।

उन्होंने कहा कि उद्योग के साथ ही अर्थव्यवस्था में कृषि का भी बड़ा योगदान होता है और हमारी सरकार ने किसानों को हर तरीके से मदद दी है। देश में पहली बार किसानों को किसान सम्मान निधि मिल रही है। इस केन्द्रीय

बजट में भी आम आदमी की आवश्यकताओं के साथ ही हर वर्ग का ध्यान रखा गया है।

मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के नेतृत्व में वर्ष 2014 के बाद देश में अभूतपूर्व बदलाव हुए है। देश की अर्थव्यवस्था 11वें से चौथे स्थान पर पहुंची है और जल्द ही हम विश्व की तीसरी बड़ी अर्थव्यवस्था बनेंगे।

ब्रिटेन एवं जापान जैसे देशों को भी हम पीछे छोड़ चुके हैं। प्रत्येक जरूरतमंद को जनकल्याणकारी योजनाओं का लाभ मिल रहा है, नक्सलवाद-आतंकवाद का खाम्ता

हुआ है तथा विश्वपटल पर भारत का डंका बज रहा है।

उन्होंने कहा कि प्रधानमंत्री के नेतृत्व में यूएस के साथ संपन्न हुई ट्रेड डील से प्रदेश के व्यापारियों को दोगुना फायदा होगा। मुख्यमंत्री ने कहा कि पिछली कांग्रेस सरकार ने युवाओं के सपनों के साथ कुठाराघात किया तथा जमकर भ्रष्टाचार किया, जबकि भाजपा सरकार प्रदेश के युवाओं को पूरी पारदर्शिता के साथ नौकरी दे रही है। इस अवसर पर भाजपा प्रदेशाध्यक्ष मदन राठौड़, सांसद मंजू शर्मा सहित भाजपा के व्दाधिकारी एवं बड़ी संख्या में व्यापारीगण उपस्थित रहे।



मुख्यमंत्री भजनलाल शर्मा ने शनिवार को जयपुर में केंद्रीय बजट 2026-27 पर व्यापारियों से संवाद किया। समारोह में केंद्रीय जल शक्ति मंत्री सी.आर. पाटिल भी मौजूद थे।

श्री सालासर ओवरसीज कंपनी के निदेशक और कर्मचारियों के खिलाफ ठगी का मामला दर्ज

कंपनी निदेशक ज्ञान चंद के खिलाफ शहर के विभिन्न थानों में 300 से अधिक मामले हैं दर्ज

जयपुर। मानसरोवर इलाके में प्लॉट का सपना दिखाकर लावांछं रुपए की ठगी करने वाले श्री सालासर ओवरसीज प्राईवेट लिमिटेड कंपनी के निदेशक समेत कर्मचारियों के खिलाफ 17 साल बाद धोखाधड़ी का मामला सामने आया है। कंपनी के निदेशक ज्ञान चंद अग्रवाल, पूर्व में कई ऐसे मामलों के विवाद में घिरे हुए हैं। जिसके खिलाफ शहर के विभिन्न थानों में 300 से अधिक धोखाधड़ी का मामला दर्ज है।

गौरतलब है कि श्री सालासर ओवरसीज प्राईवेट लिमिटेड कंपनी के निदेशक ज्ञानचंद अग्रवाल, कर्मचारी प्रमोद कुमार अग्रवाल और बन्नी ने पीडित

दिल्ली निवासी बृज मोहन खन्ना और जयपुर निवासी रमेश चंद से वर्ष 2008 में नारायण विहार, अजमेर रोड स्थित आवासीय भूखंड दिलाने के नाम पर संपर्क किया था। आरोप है कि कंपनी प्रतिनिधियों ने उन्हें प्लॉट दिखाया 163 (200 वर्ग गज) आवंटित किया और इसके एवज में पूरी राशि वसूल ली। जिसके श्वात जेडीए शुल्क, विकास कार्य और अन्य पर्वों के नाम पर अतिरिक्त जाँच वसूल लिया। पूरा भुगतान करने के बावजूद न तो पीडितों को प्लॉट का कब्जा दिया गया और न ही पट्टा जारी किया। इसके बाद कंपनी ने बाउंड्री वॉल और कमरे के निर्माण के नाम पर नकद 1.50

लाख रुपये और वसूल किए। काफी समय तक टालमटोल के बाद वर्ष 2009 में पुराने प्लॉट को बदलकर नया प्लॉट संख्या 298 आवंटित करने का आश्वासन दिया, परंतु उसका भी कब्जा नहीं दिया गया। पीडितों के अनुसार, अप्रैल 2025 में जब दोबारा मौके का निरीक्षण किया गया, तो वहां न तो कोई प्लॉट मिला और न ही कोई निर्माण पाया गया। पीडित ने आरोपियों के कार्यालय में जाकर संपर्क किया तो वहां भी ताला लगा मिला। जिसके बाद पीडित ने थाने पहुंच कर आरोपियों के खिलाफ धोखाधड़ी का मामला दर्ज कराया। पुलिस ने पीडित को शिकायत पर मामला दर्ज कर जांच शुरू कर दी है।

राज्यपाल से मिले जम्मू कश्मीर के विद्यार्थी

जयपुर 1। राज्यपाल हरिभाऊ बागडे से शनिवार को “भारत दर्शन यात्रा” के तहत लोक भवन में जम्मू कश्मीर के छात्र-छात्राओं ने डिप्टी कमांडेंट राजेश अग्निहोत्री के नेतृत्व में मुलाकात की। राज्यपाल बागडे ने इस दौरान विद्यार्थियों से संवाद करते हुए उन्हें “राष्ट्र प्रथम” की सोच रखते जीवन में निरंतर आगे बढ़ने के लिए प्रेरित किया। उन्होंने कहा कि भारत दर्शन एक भारत श्रेष्ठ भारत की संकल्पना से साक्षात् होना है।

